

# احسان کا قرآنی مفہوم

عبدالرحمن طاہر سورتی

اسلامی تعلیمات کا تانا عدل اور بانا احسان ہے۔ ان دونوں کے بغیر نہ کوئی عمل معاشرہ میں پروان چڑھ سکتا ہے اور نہ ہی عند اللہ مقبولیت حاصل کر سکتا ہے۔ عدل میں توازن و ہم آہنگی مقصود ہوتی ہے جبکہ احسان میں جمال و کمال پر زور دیا جاتا ہے، عدل اگر دو چیزوں میں برابری اور مساوات کا متقاضی ہے تو احسان ان دونوں کی افادگی و معنوی قوتوں اور صلاحیتوں کا حسین تجزیہ کرنے کے بعد ان کی پوری پوری قیمتوں کے ادا کرنے کا نام ہے، عدل اگر معاشرہ میں امن و سلامتی پیدا کرتا ہے تو احسان اسے پائیداری بخشنے اور مسلسل باقی رکھنے کا ذمہ دار ہے۔ عدل اگر معاشرہ میں حکمت کے توافقی کا ضامن ہے تو احسان اس کی کیفیت میں تطابق پیدا کرتا ہے۔

”احسان“ عربی زبان کا ایک لفظ ہے جو ”أَحْسَنُ“ یعنی ”بہتر“ کا مصدر ہے، اس کا مادہ ”ح س ن“ ہے اس مادہ کے مختلف مشتقات قرآن مجید میں جا بجا اپنی چمک دمک دکھا کر قرآن مجید کا مطالعہ کرنے والے کو اپنی اہمیت بتاتے اور اپنے معانی و مطالب میں غور و تدبر کی دعوت دیتے ہیں، بالخصوص ”احسان“ اور اس باب کے مختلف صیغے اس انداز سے قرآن مجید میں استعمال ہوئے ہیں کہ انہیں ایک بنیادی قرآنی اصطلاح قرار دینا ضروری ہے۔ قرآن مجید کی رو سے ہر فرد اور ہر معاشرہ پر ”احسان“ فرض ہے۔ آئیے ہم ایک نظر قرآن مجید کے ان الفاظ پر ڈالیں جو احسان کے مادہ سے متعلق ہیں تاکہ ہمیں احسان کا پورا مفہوم سمجھنے میں مدد مل سکے۔

حسن ضد ہے ”قیح“ اور سورہ ”الذہر“ کی یعنی ظاہری حسن و جمال اور باطنی نفاست و لطافت، یہ صورت کسی چیز میں اس وقت پیدا ہوتی ہے جبکہ وہ موقع و محل کے لحاظ سے بھلی، آرام دہ اور انجام و تاثر کے اعتبار سے خوش آئند و مفید ہو، کوئی چیز اس وقت ”حسن“ سے پوری طرح متصف ہوگی جبکہ اس میں ظاہری نقص و عیب کے ساتھ معنوی عیوب کا شائبہ بھی نہ ہو ”حسن“ اضافی حیثیت بھی لکھتا ہے یعنی مختلف حالات و ظروف اور ضروریات کے لحاظ سے کسی چیز کی افادیت اور جمال و کمال کا اندازہ لگانے پر ایک ہی چیز کسی موقع پر حسن سے موصوف ہوگی اور دوسرے موقع پر وہ ”حسن“ کھودے گی۔ گویا یہ لفظ اپنے ماحول و

حالات سے متاثر ہوتا رہتا ہے اور اس میں تغیر و تبدل کے لئے ایک چوکھٹے میں رہتے ہوئے وسیع امکانات ہیں، ایک ہی کام و وسائل و آلات کی موجودگی یا عدم موجودگی کی وجہ سے حسن یا قبح سے متصف ہو جاتا ہے۔ الغرض جو چیز جس قدر حالات کے لحاظ سے خوشگوار، مفید اور کامل ہو اسی قدر وہ "حسن" سے قریب تر ہوتی جائے گی جو کام جتنا بر محل اور کمال فن کے ساتھ انجام پائے اتنا ہی وہ "حسن" اختیار کرتا جائے گا رغبہ اصفہانی کی رائے میں: "ہر جمعی خوشگوار اور مرغوب شے حسن سے متصف ہوگی خواہ اس کی یہ خوشگوازی عقلی حیثیت رکھتی ہو یا خواہش نفس کی بنا پر یا حسی اعتبار سے، وہ کہتے ہیں کہ عام امتثال اس کے کلام میں نگاہ میں جمعی لگنے والی چیز کے لئے "حسن" استعمال ہوتا ہے جبکہ قرآن مجید میں اس لفظ کا بیشتر استعمال بصیرت کے لحاظ سے حسن و خوشگوازی پر ہوا ہے ان معانی کے ساتھ "حسن" رکھنے والی چیز کو "حَسَنٌ" کہا جاتا ہے جس کی مؤنث حَسَنَةٌ ہے۔ حَسَنَةٌ کا لفظ قرآن میں بکثرت استعمال ہوا ہے اور اکثراً اپنی ضد سَيِّئَةٌ کے ساتھ مذکور ہے، تفسیر طبری میں رُبْنَا آتَانِي الدُّنْيَا حَسَنَةً وَفِي الْآخِرَةِ حَسَنَةٌ (البقرہ: ۲) کے تحت "حَسَنَةُ الدُّنْيَا" کے معنی جسمانی، معاشی اور معنوی عافیت، تکلیفوں، بیماریوں اور دکھوں سے سلامتی، پاکیزہ باعزت روزی، مال، عمدہ رزق، جسمانی صحت، معاشی خوشحالی و آسودگی مسرت و شادمانی، علم و عبادت، فہم کتاب اللہ، بیان ہوئے ہیں۔ امام لازمی نے اپنی تفسیر کبیر میں صحت، امن و سلامتی، آسودگی، بقدر کفایت ہونا یعنی دوسروں کی محتاجی سے بے نیازی، نیک اولاد، نیک بیوی، دشمنوں پر غلبہ اور فتح و نصرت، سرسبزی و شادابی اور رزق میں فراوانی و کشائش کئے ہیں، پھر وہ لکھتے ہیں کہ یہ ہمہ گیر لفظ ہے اور اس میں دنیا و آخرت کے وہ تمام مطالبات اور تقاضے شامل ہیں جو انسانوں کو درکار ہوں، دنیا میں بہتر سے بہتر اور آخرت میں بہتر سے بہتر صوفیاء نے حَسَنٌ سے مراد (آخرت میں) وصل مع الحق قرار دیا ہے، دیکھئے تفسیر تفسیری۔ یہ لفظ ان تمام چیزوں پر عادی ہے جو نائدہ بخش اور منفعت دینے والی ہوں اور تکلیفیں دور کرتی ہوں۔ قرطبی اپنی تفسیر میں اسی آیت کے تحت حَسَنَةٌ کے معنی نولصورت عورت، صحت و تندرستی، مال کا اتنا ہونا کہ ضرورتیں اور احتیاج باقی نہ رہے، علم و عبادت دنیا و آخرت کی نعمتیں لکھتے ہیں۔ دیگر مفسرین بھی اس کا تائید کرتے ہیں۔ اس کی ضد سَيِّئَةٌ ہے جس کے معنی تنگی بد حال، قحط سالی، آزمائش و بلا، سزا، ناپسندیدہ و ناگوار شے مصیبت و آفت، شکست و ہزیمت ہیں، اس سے بھی حَسَنٌ کے خوشگوار پہلو پر روشنی پڑتی ہے۔

"حسن" کے مذکورہ معانی میں جمال و نگہنگی، کمال و خوشگوازی افادیت و نفع بخشی، انجام کی سبوری

حالات و مقتضیات سے ہم آہنگی کے ساتھ اپنی حدود میں تغیر و تبدل کی صلاحیت بھی پائی جاتی ہے۔ احسن ایسی چیز یا ایسے کام کو کہا جائے گا جس میں "حسن" کا مفہوم مقابلتہ زیادہ ہو یا پھر سب سے زیادہ ہو اس کا مؤنث حسنیٰ ہے جب کوئی کام "حسن" کی ساتھ بطریق احسن انجام دیا جائے تو اسے "احسان" کہتے ہیں اس سے فعل "أَحْسَنَ" یُحْسِنُ ہے اور اس کا فاعل مُحْسِن ہے جس کی جمع مذکر مُحْسِنُونَ و مُحْسِنِین ہے اور جمع مؤنث "محسنات" ہے۔

"حسن" کے ان مشتقات اور ان کے معانی پر غور کرنے سے یہ بات واضح ہوتی ہے کہ عقل اور علم و فہم سے کام لے بغیر احسان نہیں کیا جاسکتا، قرطبی اپنی تفسیر میں لکھتے ہیں: **الاحسان التحسین والتکمیل احسان کے معنی حسین اور بہتر بنانا نیز تکمیل کرنا یعنی کسی کام میں کوئی کمی باقی نہ رہنے دینا ہیں پھر وہ لکھتے ہیں احسن الی فلان کے معنی ہیں کسی تک ایسی چیز کو پہنچانا جس سے وہ نفع حاصل کرے۔ قرطبی کہتے ہیں حضرت جبریل کی وہ حدیث جس میں انہوں نے رسول اللہ صلی اللہ علیہ وسلم سے ما الاحسان؟ دریافت کیا تھا یعنی احسان کیا ہے اور آپ نے فرمایا تھا کہ احسان یہ ہے کہ تم اپنے رب کی اس طرح عبادت کرو جیسے تم اُسے دیکھ رہے ہو اگر یہ ممکن نہ ہو تو اتنا ذہن میں رکھو کہ وہ تمہیں دیکھ رہا ہے" میں احسان کا مفہوم عبادت کو خوب مددگی اور خوش اسلوبی و کمال کے ساتھ انجام دینا ہے اور اس کے قیام کو لازم کو پورا پورا ادا کرنا، یہاں قرطبی احسان کے معنی تحسین و تکمیل کے ساتھ "التقان" بھی بتاتے ہیں یعنی کسی کام کو پوری مہارت و حذقت اور پختگی سے انجام دینا۔ ۱۷**

از روئے قرآن "احسان" فرض ہے، ارشاد باری تعالیٰ ہے: **ان الله يامر بالعدل والاحسان** (المحل ۱۶: ۹۰)۔ کسی کام کو خوبصورت، انداز سے انجام دینے کے فریضہ کے بارے میں رسول اللہ صلی اللہ علیہ وسلم کی ایک حدیث بڑی اہمیت رکھتی ہے آپ فرماتے ہیں:

ان الله عز وجل كتب الاحسان  
 علی کل شیء، فاذا قتلتم فاحسنوا  
 القتلة، واذا ذبحتم فاحسنوا  
 بے شک اللہ عزوجل نے ہر چیز پر احسان فرض کیا  
 ہے سو جب تم کسی کو جان سے مارنے لگو تو قتل  
 کرنے میں بھی احسان کرو اور جب تم ذبح کرنے لگو

۱۷۔ الجامع لاحکام القرآن للقرطبی ج ۱۰ ص ۱۶۸، اس کی تائید کے لئے زحشری کی تفسیر کشاف میں سورۃ یوسف کی ۲۲ ویں آیت کی تفسیر دیکھئے جہاں کذالک بخسوی الحسین کی شرح میں محضانی عملہ متقنا..... ہے۔

الذبحۃ، ولیحّد احدکم شفرۃ  
ولیس ذبیحۃ۔

(مسند امام احمد بن حنبل ج ۴)

ص ۱۲۳ - ۱۲۵ )

تو ذبح کرنے میں بھی احسان کرو تم میں سے ایک کو  
چاہیے کہ وہ ذبح کرنے کے لئے اپنے چاقو یا چھری  
کے پھل کو تیز دھار کر لے اور اپنے ذبیحہ کو  
راحت دے۔

یہ حدیث قرآن مجید کے "احسان" کی عمدہ تفسیر بیان کر رہی ہے اور بتا رہی ہے کہ "احسان" ہر کام  
پر فرض ہو جاتا ہے اس لئے کہ اللہ نے احسان فرض کیا ہے اور احسان یہ ہے کہ جو کام کیا جائے اس کو  
بجسن و خوبی اور یکمال خوش اسلوبی سرانجام دیا جائے، یہاں پھر آپ کی نگاہ وقت کی طرف تمام فکری  
و عملی ترقیوں کی طرف اٹھ جائے گی جو کسی کام کو بہتر اور کمال کے ساتھ انجام دینے میں مددگار ہوں  
اور آپ فیصلہ کر سکتے ہیں کہ فریضہ احسان، ذہنی چستی، جدید ترین معلومات سے واقفیت،  
اور بہتر سے بہتر طریقہ پر کام کو انجام دینے کا کس قدر متقاضی ہے۔

احسان افساد کے اور محسن مُفسد کے مقابلہ میں بھی استعمال ہوتا ہے، بد نظمی، انتشار و پراگندگی  
فساد ہے اور جو معاشرہ کے نظام کو خراب کرنا چاہتے ہیں وہ مُفسد کہلاتے ہیں، ان اللہ لایحب  
المفسدین (القصاص ۲ : ۷۷) بے شک اللہ مُفسدوں کو پسند نہیں کرنا، اس کے بالمقابل  
قرآن مجید میں ہے، ان اللہ یحب المحسنین، بے شک اللہ حسن کاروں یا راست باز انسانوں کو پسند کرتا ہے۔  
"احسان" کے لئے خوب سے خوب تر کو اختیار کرتے رہنا اور بہتر سے بہتر کی طرف پیش قدمی  
کرتے رہنا لازمی ہے۔ اس چیز کو سمجھنے کے لئے قرآن مجید کے دو لفظ جو خوب سے خوب تر اور بہتر  
سے بہتر کی ترجمانی کرتے ہیں بہت مددگار ہیں، ایک "احسن" دوسرا اس کا مؤنث "حسنتی"  
جن کا مطلب حسین ترین، کامل ترین، بہترین اور خوب ترین ہے، یہ الفاظ مسلسل خوب سے خوب تر کی  
طرف دعوت دیتے ہیں، اور اس قدیم ٹکرو عمل کو چھوڑ کر جو اپنے سے بہتر ٹکرو عمل کے مقابلہ میں "حسن" بن جاتا  
ہے۔ "احسن" یعنی بہترین و مفید ترین کو اختیار کر لینے کی ہدایت کرتے ہیں۔ "حسن" سے "احسن" اختیار  
کرنے کے لئے علم و فکر اور عقل و تجربہ سے کام لیتے ہوئے تنقید بھی ضروری ہے اور تغیر احوال کے لئے دل  
کھلا رکھنا بھی۔ آباء و اجداد کی تقلید کرتے ہوئے طرز کین پہ اڑنا اور اپنی نو سے ڈرنا "احسن" تک نہ پہنچنے کے مترادف ہے۔  
قرآن مجید کے نزدیک اس کائنات کی تخلیق اور اس میں انسان کی پیدائش میرزین پر تمام زیب و  
زینت کی غرض و نہایت یہ ہے کہ انسان "احسن" عمل کرے۔ یعنی بہتر سے بہتر، آیات کریمہ ملاحظہ ہوں۔

اور وہی ہے جس نے آسمانوں اور زمین کی تخلیق چھ دن میں کی، اور اس کا عرش پانی پر تھا، تاکہ تمہاری آزمائش کرے کہ تم میں سے کون حسین تر عمل کرنے والا ہے۔

وهو الذي خلق السموات والارض في ستة ايام وكان عرشه على الماء ليلبوكم ايكم احسن عملا . (هود : ٤٠)

دوسری جگہ ارشاد ہے :

ہم نے زمین پر جو کچھ ہے اس (زمین) کے لئے آرائش و زینت بنایا تاکہ ان سب کی آزمائش کریں کہ ان میں سے کون سب سے اچھا (احسن) عمل کرنے والا ہے۔

انا جعلنا ما على الارض زينة لها لنبلوهم ايهم احسن عملا (الکھف : ٤٠)

تیسری جگہ ہے :

جس نے موت و حیات بنائی تاکہ تمہاری آزمائش کرے تم میں سے کون بہترین (احسن) عمل کرنے والا ہے۔

الذي خلق الموت والحياة ليلبوكم ايكم احسن عملا (المکة : ٢٠)

مذکورہ بالا آیات سے یہ بات ابھر کر واضح ہو رہی ہے کہ اللہ تعالیٰ نے دنیا میں انسانوں کو صرف اس لئے بھیجا ہے کہ وہ یہاں خود حسین بننے اور معاشرہ و کائنات کو زیادہ سے زیادہ حسین بنانے میں ایک دوسرے سے بڑھ چڑھ کر حصہ لیں، محض "حسن" پر اکتفا کرنا اور "احسن" کی تلاش یا احسن عمل میں ایک دوسرے پر سبقت لے جانے کی جدوجہد نہ کرنا قرآن مجید کی نظر میں کوئی قابل ستائش عمل نہیں، یہاں یہ بات بھی پیش نظر رہنی چاہیے کہ صرف حسن نہیں بلکہ "احسن" عمل کے لئے قرآن مجید میں **اَحْسَنُ** یحسُن کا فعل استعمال ہوتا ہے اور اسی انداز سے عمل کرنے والے **مُحْسِن** اور **مُحْسِنُونَ** یا **مُحْسِنِينَ** کہلاتے ہیں، اس لئے کہ **اَحْسَنُ** کی تلاش میں عقل و فکر کو کام میں لایا جاتا ہے، بقول اقبالؒ :

عروج آدم خاکی ز تارہ کاری باست مہ دستارہ کنند انچہ پیش ازیں کردند

"حسن" پرانی ڈگر پر لگے رہنے میں بھی مل سکتا ہے، جبکہ قرآن مجید کی نظر میں اپنی عقل و فکر سے کام نہ لینا اپنے اوپر رشد و ہدایت کا دروازہ بند کر لینا ہے۔ امام قرطبی نے اپنی تفسیر میں اس نکتہ کو قرآن مجید کی آیت :- **اولئک الذین فتقبل عنہم احسن ما عملوا** (الاحقاف : ٢٧) کرتے ہیں۔

کی تشریح میں کس حد تک سے بیان کرتے ہوئے لکھتے ہیں :

الاحسن ما يقتضى الثواب من الطاعات  
وليس في المحسن المباح ثواب ولا عقاب  
(الجامع الاحكام القرآن للقطبي ج ۱۶، ص: ۱۹۶)

طاعات اور فرمانبرداریوں میں جو مستوجب ثواب  
ہیں وہ احسن کہلاتی ہیں اور محسن مباح میں نہ  
ثواب ہے نہ سزا۔

قرآن مجید کی ایک آیت نہایت صراحت سے اعلان کر رہی ہے کہ خوشخبری، ہدایت اور عقل مندی ان  
لوگوں کے لئے ہے جو ہر بات میں "احسن" معلوم کر کے اس کی پیروی کرتے ہیں، ارشاد باری تعالیٰ ہے:

فبشر عباد الذين يستمعون القول  
فيتبعون احسنه، اولئك الذين  
هداهم الله واولئك هم اولوا الالباب  
(الزمر ۳۹: ۱۸، ۱۷)

میرے ان بندوں کو خوشخبری دیدو جو بات کو بغور  
سنتے ہیں پھر اس میں سے "احسن" کی پیروی کرتے ہیں  
یہی لوگ ہیں جنہیں اللہ نے ہدایت دی ہے اور یہی دانشمندانہ

تفسیر کشاف میں اس آیت کے تحت زرخندی لکھتے ہیں:

اس سے مراد یہ ہے کہ لوگ دین کے بارے میں نقاد بن جائیں اور وہ حسن و احسن، نیز فاضل و افضل میں  
امتیاز کرنے لگیں۔ (الکشاف ج ۱۳: ۱۲۰)

خود اللہ تعالیٰ کے "الاسماء الحسنی" ان تمام صفات پر مشتمل ہیں جو ایک معاشرہ کو متوازن و صیبن  
بنانے کے لئے ضروری ہیں،

قرآن مجید میں حکم ہے:

احسن كما أحسنَ لله اليك  
(القصص: ۲)

تم بھی اسی طرح احسان کرو جس طرح اللہ نے تمہارے  
ساتھ احسان کیا ہے۔

یہ تعلیم صفات حسنیٰ کو اپنانے پر زور دے رہی ہے۔

یہ احسان احسان کے عوض بھی ہے مثلاً قرآن مجید میں ہے هل جزاء الاحسان الا الاحسان  
(درجین: ۵: ۶۰) یہ اللہ کے احسان پر بندہ کا جوابی احسان بھی ہے، احسن كما أحسنَ الله اليك (القصص: ۲)

اللہ کی صفت احسان کو اپناتے ہوئے خلق خدا کے ساتھ احسان کرنا اور یہ عمل احسان بہر حال فرد، جماعت  
معاشرہ اور تمام انسانیت کے لئے ہوگا، ان احسنتم احسنتم لانفسکم وان اسأتم فلها (نبی اسرائیل: ۱۰)

"اگر تم احسان کرو گے تو اپنے جملے کے لئے احسان کرو گے اور اگر تم برا کرو گے تو اپنے ہی لئے"۔ یہ احسان ہر  
ناخوشگوار شے، تکلیف دہ امر، انسانیت کو ترقی کی راہ سے روکنے والے عوامل کے ازالہ سے بھی ہوتا ہے، ارشاد

باری تعالیٰ ہے؛ اذفع بالتی محی احسن السیئة (المومنون ۲: ۸۶) ”تاخوشگواری اور برائی کا ایسے طریقے سے ازالہ کرو جو ”احسن“ ہو۔“ اسی طرح؛ واذا حیتتم بتحتیة فحیتوا بأحسن منها اور دوحا (النساء: ۸۵) ”اور جب بھی تمہیں جیتے رہنے کی دعا دی جائے تو تم اس سے بہتر (احسن) دعا دو یا اسے ہی لوٹا دو۔“

قرآن مجید میں اتباع بالاحسان کی تلقین کی گئی ہے جس کے معنی یہ ہیں کہ اسلاف کی ائمہ و اصحاب و پیروی دکی جائے، جس طرح وہ توحید کے بلند مقصد کو سامنے رکھ کر اپنے ماحول اور حالات کا جائزہ لیتے ہوئے اقدامات کرتے تھے اسی طرح بعد میں آنے والوں کا فریضہ ہے کہ وہ بلند مقصد کو نصب العین بنا کر اپنے حالات اور زمانہ کے تقاضوں کو مدنظر رکھتے ہوئے آگے بڑھتے جائیں، ایسے ہی لوگ اللہ تعالیٰ کی خوشنودی کے مستحق ہوتے ہیں۔

یہ احسان بلا قید مذہب و ملت اور بلا امتیاز نسل و رنگ ہر ایک سے کرنے کی تعلیم دی گئی ہے، بالخصوص معاشرہ کے اس عنصر کے ساتھ جس میں کسی قسم کی کمی ہو جس کی وجہ سے وہ حسن و حسنة یا احسن سے مستفید نہ ہو رہا ہو مثلاً والدین، قرابت داروں، یتیموں اور مسکینوں کے ساتھ احسان جن میں سے ہر ایک اپنے مخصوص حالات و احتیاجات میں مختلف قسم کے احسانات کے ضرورت مند ہوتے ہیں تاکہ ان کی کمی اور نقص کی تلافی ہو سکے اور کمال کو پہنچیں۔

رسول کریم صلی اللہ علیہ وسلم کی سنت سے معلوم ہوتا ہے کہ آپ نے اپنے معاشرے کے کمزور اور دکھی انسانوں کی حالت سدھارنے کے لئے ”احسان“ کی خدائی تعلیم کے تحت عورتوں، بچیوں، لونڈیوں اور غلاموں کی بنیادی ضروریات پورا کرنے اور انہیں معاشرہ کا مفید عنصر بنانے کے لئے خصوصی ہدایات فرمائیں، ایک حدیث میں آپ نے تین آدمیوں کے لئے دو گونہ اجر کی خبر دیتے ہوئے فرمایا:

ورجل کانت عنده امة فادبها و احسن  
ان میں سے ایک وہ شخص ہے جس کے پاس ایک  
تادبها و علمها فاحسن تعلیمها  
لونڈی ہو پھر وہ اس کی خوش اسلوبی سے تربیت  
اعتقها فتزوجها۔  
کرے بہتر طریقے سے اسے تعلیم دے پھر اسے آزاد کر کے اسے نکالے۔

ملاحظہ کیجئے کہ کنیز کے بارے میں یہ ہے احسان کہ اسے ادب و ثقافت اور تعلیم سے مزین کر کے اپنے برابر بنالے، اس سے قیاس کیجئے کہ رسول کریم آزاد معاشرہ میں عورت کو کس قدر بلند کرنا چاہتے تھے۔ ایک حدیث میں آپ نے فرمایا:

وَمَنْ أَحْسَنَ إِلَىٰ يَتِيمٍ أَوْ يَتِيمَةٍ  
 كُنْتُ أَنَا وَهَوَىٰ الْجَنَّةِ  
 کہا یقیناً۔ (مسند احمد بن حنبل جلد ۵ ص ۲۵)

اور جس نے کسی یتیم (مرد یا عورت) کے ساتھ احسان  
 کیا تو جنت میں وہ اور میں ان دو (قریبی انگلیوں) کی طرح  
 ساتھ ساتھ ہوں گے۔

ظاہر ہے کہ اس حدیث میں احسان سے مراد کچھ مدد کر کے یا دسے دلا کر رخصت کر دینا نہیں بلکہ  
 معاشرہ کے ان کمزور اور بے یار و مددگار افراد کی پوری پوری کفالت کر کے ان کو معاشرہ کے لئے مفید بنا  
 دینا اور معاشرہ کے جلافتاد کو باہم مساوی اور برابر بنا دینا مطلوب ہے۔

قرآن مجید کی آیت ”ادفع بالتي هي احسن السيئة“ عمومی حکم ہے، رسول اللہ صلی اللہ علیہ وسلم نے  
 فرمایا: اتبع السيئة الحسنة تمحها؛ ہر برائی و ناخوشگوارمی کے اثر کو نازل کرنے کے لئے اس کی تلافی  
 بھلائی اور خوشگوارمی سے کر دیا کرو۔ گویا جہاں بھی خرابی، کسی قسم کی کمی، بدحالی، اہتری، انتشار، پریشانی اور  
 دکھ یا برائی ہو اسے ہٹا کر اس کی جگہ خوشگوارمیاں پیدا کرنا امن و سلامتی بوقرار رکھنا مسلمانوں کا فریضہ ہے۔  
 جہالت، بیماری، بھوک، بیکاری خوف، فتنہ و فساد سب ہی سیئہ ہیں اور ان سیئات کا احسان سے  
 ازالہ کرتے رہنا اسلامی معاشرہ کی ذمہ داری ہے۔

یہ احسان ہر شخص پر ہر کام کے انجام دینے میں فرض ہے۔ ایک ڈاکٹر جب تک اپنے مریضوں کی  
 بہتر دیکھ بھال اور زیادہ مناسب علاج نہ کرے اور اپنے فن میں کمال حاصل نہ کرے وہ احسان نہیں  
 کرے گا، اسی طرح اپنے مریضوں سے احسن کرنے کے لئے اسے جدید ترین طریقوں، جدید ترین تحقیقات اور  
 جدید ترین ادویہ کے بارے میں پوری پوری معلومات حاصل کرنا ہوگی، گویا احسان کرنے کے لئے اپنے موضوع  
 سے متعلق جدید ترین معلومات حاصل کر کے کمال تک پہنچنا اور مسلسل جدوجہد کرتے رہنا ضروری ہے،  
 یہی اصول زراعت، تجارت، صنعت، علوم و فنون، تعلیم اور ٹیکنالوجی الغرض زندگی کے ہر شعبہ میں  
 احسان کے سمجھنے میں مددگار ہوگا۔ اپنے فرائض اور ذمہ داریوں کو خوش اسلوبی سے ادا کرنا ان کے بارے  
 میں پوری معلومات رکھنا، انہیں ادا کرنے میں مناسب اور بہتر وسائل اختیار کرنا احسان ہے، احسان  
 کا تعلق ہر فرد و جماعت اور ہر کام سے ہے، اور پھر ہر فرد اور جماعت سے یہ توقع بھی ہے کہ وہ  
 احسان کے بدلہ میں احسان کرتا رہے، ذرا اس معاشرہ کا اندازہ لگائیے جس میں ہر فرد اور جماعت  
 باہم مددگار احسان کا تبادلہ کرتے رہتے ہوں کیا اس معاشرہ میں کہیں کوئی خامی، نقص یا خرابی کے باقی  
 رہنے کا امکان ہے؟ یقیناً یہ معاشرہ اپنی تمام صلاحیتوں سے کام لے کر مسلسل خوب سے خوب تر  
 کی طرف رواں رہے گا۔